

પાશોર પૂણ્ડિમિંથી

પાદશાહી.

Reg. No. 324

લેખક:

ગોકળદાસ દ્વારકાદાસ રાયચુર.

ચુદ્રક અને પ્રકાશક:

શ્રીમહાલક ઇશ્વરલાલ મહેતા.

નહેલ ચુદ્રલાલ, રાયચુર, અમદાવાદ.

કિંમત એક આનો.

શું તમે તાવ ઉતારવામાં નિબંધ

નીવડયા છો ?

જો એમજ હોય તો

**નેરોલ**

રજીસ્ટર્ડ ટ્રેડમાર્કની

ફક્ત એક શીશી વાપરવા

ખાસ લલામણુ છે.

ધી નેરોલ એજન્સી,

કલકત્તા અને અમદાવાદ.

ગુજરાત વિદ્યાપીઠ ગ્રંથાલય

[ ગુજરાતી કૉપીરાશ્ટ્રિ વિભાગ ]

અનુક્રમાંક ૧૧૧૮૦ વર્ગિક

પુસ્તકનું નામ પા.શરે પુણ્યાંદ ૫૧૮૨૧૨૭

વિષય ૬-૩

ગુજરાત વિદ્યાપીઠ  
અમદાવાદ

# પાસેર પુણીમાંથી પાદશાહી !

૧૮૮૩

૧

“ દયાળુ બહેન ! દયા લાવી કંઈ વધુ આપો અને આ બચ્ચાઓને ભ્રષ્ટરો. ભગવાન ત્હમારે ભણું કરશે. ” આજીજી કરતી બીખારણે કુલકુંવરને વિનવવા પ્રયત્ન કર્યો.

“ કેમ ! ત્હને એક, બે, ત્રણ, ચાર અને છેલ્લે પાંચ રૂપિયા આપ્યા એ પછી ઝોછા પડ્યા ? લોભને કંઈ થોભ ખરો કે ? ” બીખારણની તૃષ્ણા વધતી જતી જોઈ કુલકુંવરે ઠપકાભરી દ્રષ્ટિ ફેંકી.

“ શું કહી બહેન ! આ પાપી પેટ બધું કરાવે છે. છેલ્લા આઠ દિવસમાં છોકરાઓને એક ટંક પછી ખાવાનું માથું નથી. ગરીબી... હાથ... ગરીબી... વીતી હોય તે બાણે...” દયામણે સ્વર બોલતી બીખારણે બંને હાથે પોતાનું માથું ઢૂંટ્યું.

“ માથું શાને ઢૂંટે છે ? ત્હને પાંચ રૂપિયાએ ઝોછા પડ્યા ? તું ધારે તો પાસેર રૂની પુણી લાવી બધાનું પેટ ભરી શકે, પછી માગી ખાનારને કામ કરવું ક્યાંથી ગમે ? ”

“ પાસેર રૂની પુણીમાં મ્હારું શું વળે બા ? ત્હમને પૈસાવાળાઓને અમારા દુઃખની શી ખબર પડે. ” રડતાં છોકરાઓને છાનાં રાખતી બીખારણે ખુલાસો કર્યો.

“ પાસેર રૂની પુણીમાં શું વળે ? અરે પાસેર પુણીમાંથી તો પાદશાહી ખરી થાય. સ્હમજી કે ? ” કુલકુંવરે મ્હોટે અવાજે બીખારણને સ્હમજાવી.

---

● ‘પ્રમથર્મ’ ના તંત્રી બાઈબી ઇન્ડુલાલ ચાક્ષિક સાથે અમરેલીથી નેવડુર જતાં રસ્તામાં શ્રી. રામલાલ નારણભાઈ પાસેથી સાંભળેલ એક લોકકથાને આધારે.  
ગો. ફા. રા.

રહામે ચોપડીઓ વેચનારની દુકાનપર બેઠેલા એક નવયુવાનના  
' પાશેર પુણીમાંથી તો પાદશાહી ખડી થાય ' એ શબ્દો સાંભળતાં  
કાન ચમક્યા. તેણે ખ્યાન દઇને બીખારણ અને ધૂલકુંવર વચ્ચે થયેલી  
વાતચીત સાંભળી હતી.

સુવર્ણપુરીમાં આજે ફૂલરોલનો ઉત્સવ ઉજવાઇ રહ્યો છે. વેણુ  
નદીને કાંઠે ચાંદનીમાં દર સાલની માફક એક મોટા મેળા બરાબો છે.  
આસપાસનાં ન્હાનાં ન્હાનાં ગામડાંઓના ગ્રામ્યજનો આ ફૂલરોલનો  
મેળા જોવા મોટી સંખ્યામાં ઉતરી પડ્યાં છે. નદીને કાંઠે ચમકતી  
ચાંદનીમાં મેળાની બળરૈઝ ઝગઝગી રહી છે. વિવિધ જાતનાં વાસણો,  
તરેહતરેહવાર દેશી કારીગરીની ચીજો, બાળકોને રમવાનાં રંગબેરંગી  
દેશી ખેલવજીયાં તથા સુવર્ણપુરીની આસપાસમાં બનતી હાથકંતામણી  
અને હાથવણીટની કસુંબલ રંગની બાતીગર ચુંદડીઓ આ મેળાને  
આસ આકર્ષક બનાવતી હતી. આબની અગાસીએ ચંદ્રમા ચડ્યો તે  
સાથે ઠામઠામ કણુપ્રિય દહાના લલકાર અને રાસમંડળમાં નૃલ કરતી  
નવયોવનપૂર બરતીમાં ઉછળતી સુન્દરીઓના પગના કમકારથી વાતા-  
વરણ રસભર હેલે ચડ્યું હતું. આ મેળામાં સુવર્ણપુરના નગરશેઠની  
તુત્રી ધૂલકુંવર પણ પોતાની સમોવડી સખીઓ સાથે આવી હતી.  
શુવાનીના ચીરાગથી ચમકતી તે સર્વતું ખ્યાન ખેંચતી હતી. મેળામાં  
ધણાય રસિયાઓની રસભરી આંખો વસન્તોત્સવની ફૂલરાણી સરીખી  
ધૂલકુંવરને જોઈ જોઈ ફરી જોવા ઉત્સુકતામાં નાચતી હતી.

સુવર્ણપુરીના દિવાનનો પુત્ર સંધાકર નદીને કાંઠે આત્રદશને ઓથે  
મંડાપલી પુસ્તકોની દુકાનપર બેસી પોતાના મિત્ર સાથે જૂનાં પુસ્તકોનાં  
પાનાં ફેરવતો હતો. આ વખતે ધૂલકુંવર પોતાની સખીઓ સાથે આ  
દુકાન પાસેથી નીકળી. ન્હાનાં ન્હાનાં ચાર નાગાં છોકરાઓ સાથે  
ફાટયાંતટયાં વસ્ત્રમાં શરીરની આબરૂ માંડમાંડ ઢાંકતી એક બીખારણ  
ધૂલકુંવર પાસે મદદ માટે હાથ લેખાળ્યો. દયાળી દેવી સરીખી ફૂલકુંવરે  
બીખારણના હાથમાં એક રૂપિયો ચૂક્યો. બીખારણને આથી સંતોષ ન

મથો જોઇ બીજો રૂપિયો આપ્યો. આવી રીતે પાંચ રૂપિયા પુલકુંવરે બીખારણને આપ્યા. પણ બીખારણની તૃષ્ણા વધતી જ ગઇ, તેથી સરૂઆતમાં જણાવ્યા પ્રમાણે પાશેર પુણી લઈ કાંતવા માટે પુલકુંવરે તેને સલાહ આપી. સુધાકરે આ વાતથીત ધ્યાન દર્શને સંભળી. બીખારણને શીખામણ આપનાર આ કુમારિકા કોણ છે તેની તપાસ પેલા દુકાનદાર પાસે કરી. પાશેર પુણીમાંથી પાદશાહી, એ પુલકુંવરના શબ્દો સુધાકરને ખૂંચ્યા. કુલકુંવરે પણ સુધાકરને પોતાની તરફ બારીકાથી નિરખતો નિહાળ્યો. સુધાકરને તો કુલકુંવરના શબ્દે શબ્દે શ્રીમંતાઇ તથા યુવાનીનું અભિમાન દેખાયું. ' પરણું તો એને જ પરણું, અને પાશેર પુણીમાંથી પાદશાહી એ માત્ર એક દીવાની વ્યક્તિના શબ્દો જ છે એવું સાબીત કરી આપું ત્યારેજ મારું નામ સુધાકર ' એવો નિશ્ચય કરી તે પોતાને ઘેર ગયો અને પોતાનું સધળું બળ અજમાવી પુલકુંવરને પોતાની બારી બનાવવા તેણે પ્રયત્ન શરૂ કર્યો. તેના પિતા દિવાન હોવાથી તથા તેની પોતાની ગામમાં સારી યાચ હોવાથી આખરે પુલકુંવર ને સુધાકર લગ્નગાંઠથી જોડાયાં.

## ૨

સૈદ્ધર્ષની દેવી પુલકુંવર સાસરે આવી. સુધાકરની માતાએ પોતાના મુત્રને આવી ગુણીયલ પત્ની મેળવવા માટે પરમ લાચર્યાળી માન્યો. સુધાકરના મિત્રોએ આવી ગૃહલક્ષ્મી પ્રાપ્ત કરવા માટે તેને અનેક અભિનંદનથી નવાજ્યો. પુલકુંવરને પોતાની કરવા મથતા યુવાનોની આશા ભંગ થઈ અને સર્વેએ સુધાકરના જીવનને સાચું સુખી જીવન ગણ્યું. સુવર્ણપુરી પુલકુંવર ને સુધાકરની જીમતી જોડી જોઈ સંતોષ પામી. પણ સુધાકરના દિલમાં તો એકજ વાત રમી રહી હતી. જે જગ્યાથી 'પાશેર પુણીમાંથી પાદશાહી' મેળવવા પુલકુંવરે તે રાત્રીએ મેળામાં બીખારણને શીખામણ આપી હતી તે દસ્ય તેની આંખ આગળ રાતદિન તરવરતું હતું. તેને તો એકજ લગ્નની લાંબી હતી કે પુલકુંવરનું એ વાક્ય ખોટું ક્યારે ખાટું ? તે વારેવારે એકલો એકલો મનમાં

મનમાં હસ્યા જ કરતો હતો. ‘પાશેર પુણીમાંથી પાદશાહી’ એ વિચાર જ તેને બાલિશતા બંધો લાગતો હતો.

સુધાકર જેવો ગૃહદેવ પોતાને મળ્યો એ જોઈ પુલકુંવરના હૈયામાં હેતના દિલોળ ચડ્યા. પોતાના સદ્બાગ્ય માટે તહેલે પરમ પિતા પ્રભુ-જીનો પાડ માન્યો. પણ જે હર્ષથી એ સરિતા સાગરને મળવા તત્પરી રહી હતી—ઉછળી રહી હતી તે હર્ષથી એ સાગર સરિતાને ઝીલી શક્યો નહિ. તહેલે તો થોડા દિવસમાં પુલકુંવરની વાત ખોટી પાડવા માટે તૈયારી કરી.

“ મ્હારું કહ્યું તું માનશે ? ”

“ તમને શંકા પડે છે ? હું તો હમેશાં એવી જ પ્રાર્થના કરું છું કે મારા રામની હું સીતા બનું ”, પુલકુંવરે હૃદયનો આદર્શ બતાવ્યો.

“ સીતા ! ” સુધાકર મસ્કરીમાં ખડખડાટ હસી પડ્યો.

પુલકુંવર સુધાકરના આ હાસ્યનો કંઈ અર્થ સમજી શકી નહિ. તેણે તો પતિના મુખ્યદ્રવ્ય પાન કરતાં પોતાનાં નયનોને બાગ્ય-શાળી માન્યાં.

“ ત્યારે હું કહું તેમ તું જરૂર કરીશ. ? ” સુધાકરે ફરી ચલાવ્યું.

“ જરૂર—એક હળરવાર જરૂર. ”

“ જો પુલ ! મારી એવી ઇચ્છા છે કે પોતાનું કમાયલું જ ખાવું. બાપકમાધથી જીવનાર પુત્રને હું હતભાગી માનું છું. ”

“ યથાર્થ છે. ” પુલકુંવરે સ્વામી સામે આશાભરી મીટ માંડી.

“ ત્યારે આપણે આજને આજ સવારે વહેલાં ગૂપચૂપ ચાલી ની-કળવું છે. બોલ તું તૈયાર છે ? ”

“ જ્યાં તમે ત્યાં હું. તમે સાથે હો, તો હું કુંગરની ટોચપર રહેવા પણ તૈયાર છું. ”

“ પણ આ વૈભવ ત્યાં નહિ મળે. આપણે પોતાને હાથે કમાઈ ખાવું પડશે. એટલે શરૂઆતમાં અનેક પ્રકારનાં દુઃખો આવશે તે તું સહી શકીશ ? ”

“ પતિની સાથે રહી ગમે તેવાં દુઃખોની રહામે થવા હું તૈયાર છું. ” પુલકુંવરે સુધાકરને પોતાની દ્રઢતાની ખાતરી આપી.

“ તું જો તૈયાર હોય તો આ તારા દાગીના બધા ઉતારી નાંખ.  
આપણે પિતાજીના ધરની એક પાઇ પણ ન લઇ શકીએ. ”

“ હું તો એમ પણ ઇચ્છું છું કે મારા માવતરના ધરના દાગીના  
પણ આપણે સાથે ન લઇએ તો વધારે સારું ગણાય. ” દાગીના ઉતાર-  
તી ઉતારતી કુલકુંવરે પોતાનો અભિપ્રાય દર્શાવ્યો.

“ હું પણ તને એજ કહેવાનો હતો. દાગીના ઉપરાંત જે કિંમતી  
વસ્તો તેં પહેર્યા છે તે પણ તારે ઉતારવાં પડશે. ” કુલકુંવરના ચહેરા-  
પર પોતાના શબ્દોની થતી અસર તપાસતો સુધાકર પાસેના ખંડમાં  
ગયો અને જડાં પાણીકારાના વસ્ત્રો લઇ તે પાછો આગ્યો.

કુલકુંવરે બહુ હર્ષથી પોતાનાં મોંઘામુઘાં વસ્ત્રો ઉતારી આ જડાં  
દેશી કપડાં પહેર્યાં. સૌંદર્યમાં સાદાઈ મળતાં કુલકુંવર આજે કંઈ ઓર  
તેજસ્વી દેખાઇ. પાશેર પુણીમાંથી પાદશાહી ખડી થાય એ એક મૂર્ખાઇભર્યો  
ખ્યાલ છે એવી મુર્ખાઇમાં ઘેલા અનેલા સુધાકરને આ તેજસ્વિતા કંઈ પણ  
અસર કરી શકી નહિ. તેને તો વહેલું પડે સવાર કે તુરત આ ધર છોડી કુલ-  
કુંવરની કસોટી કરવી એજ વિચાર મગજમાં રમ્યાં કરતો હતો. શુદ્ધિવાદની  
સૂઝી ગણતરીમાં ખેલતા સુધાકરને નયન ખોલી આ ગૃહમંદિરે વિરાજતી  
વિશુદ્ધતાભર્યાં સૌન્દર્યદેવીનાં દર્શન ક્યાંથી આકર્ષી શકે ?

કુલકુંવર તો પોતાના પતિના સ્વાશ્રયી બનવાના આ કાર્યને  
યશસ્વી બનાવવા ગમે તે દુઃખો ખમવા તૈયાર હતી. પતિની સાથે રહી  
ખેડી જીવારનો શેટલો મળે તો પણ આ અર્થશ્રીમંત યુવતી તેને  
પકવાન ગણી, પતિના દુઃખે દુઃખી ને સુખે સુખી બની પતિની આગ્રા  
જીકાવવા તૈયાર હતી. જડાં પાણીકારાનો ધાધરો, ચોળી તથા ધોંગી  
પહેડો મુલાયમ મખમલ કે સાટીનથી તેને આજે વિશેષ પ્રિય લાગ્યાં.

આ બધી વાતોમાં સુધાકર ખરચી જોગી સારી રકમ લેવાનું ચૂક્યો  
નહિ. મળરકું થતાં આ દંપતિએ પોતાનું ગૃહ છોડ્યું.

લાંબી દરિયાઇ મુસાફરી ખેડી સુધાકર અને કુલકુંવર સર્થાસ્તને  
સમયે મેળબંદરને કિનારે ઉતર્યાં. બંદરથી ગામ અરધો કોસ દૂર



હોવાથી, રસ્તામાં આવતાં એક શિવાલયમાં સુધાકરે રાત્રી સુમરવા ઉતારો કર્યો.

પુલકુંવર ઉઠે તે પહેલાં સુધાકર બેઠો હોયો. પુલકુંવર જાગી ન જાય તેની કાળજી રાત્રી તહેલે પુલકુંવરે પહેરેલ જાડા પછેડાને એક છેડે રૂની પાશેર પુણી બાંધી દીધી. પુલકુંવર ઉઠતાં, ‘ગામમાં ધરની તપાસ કરી ત્હને તેડવા હમણાં પાછો આવું છું,’ એમ સમજાવી સુધાકર શહેર જાયી ગયો.

બસ, સુધાકર ગયો તે ગયો જ. શહેરમાંથી તે પાછો ફર્યો જ નહિ. જેણે ટાઢ કે તડકો જોયાં નથી, જે માત્ર શ્રીમંતાઇમાં ઉછરી છે એવી પુલકુંવરને અજાણ્યા પ્રદેશમાં તદ્દન એકલી મૂકી સુધાકર જવા બંદર જતા એક વહાણમાં ચડી બેઠો.

ગરીબ બિચારી કુલકુંવર! પતિની રાહ જોઇ તેની આંખડી યાકી. કલાક બે કલાક એમ વખત વીતતો ગયો તેમ તેમ કુલકુંવરની ચિંતા વધી. અજાણ્યા દેશમાં પોતાના પતિને કંઈ અનિષ્ટ થયું હશે એ ચિંતામાં તે ચિંતામાં આ સૌન્દર્યવેલડીનું નર આંખું થયું. તેનું મનોહર મુખકું કરમાયું. શિવાલયના બૂદેવે બપોર થતાં પુલકુંવરને જમવા માટે આમ્રહ કર્યો. પતિવિહોણી લામાંને જમવાનું શી રીતે ગમે ? તેણે તો પૂજારીને પોતાના પતિની શોધ કરવા વિનંતિ કરી. આમ સાંજ સુધી તપાસ કરાવી, પણ સુધાકરનો પત્તો ન મળ્યો.

સાંજના મેઘબંદરનો જુદા નગરશેઠ અમરચંદ શંકરને દર્શને આવ્યો. પૂજારીએ પુલકુંવરની હકીકતથી તેને વારિફ કર્યો. અમરચંદે કુલકુંવરને ગામમાં આવવા સમજાવી અને ખાતરી આપી કે પોતે તેના પતિને જરૂર શોધાવી આપશે. નિરાધાર પુલકુંવર અમરચંદને પોતાનો ધર્મનો પિતા ગણી તેની સાથે ગામમાં આવી.

અમરચંદ શેઠને ત્યાં અઢળક લક્ષ્મી હતી. સંતાનમાં માત્ર મધુરી નામની એક ચૌદ વર્ષની કન્યા હતી. જુદા માતાપિતા આ કન્યાકાને જોઇ જીવતાં. પુલકુંવર આવતાં મધુરીની માતા મોતીમા બહુ પ્રસન્ન થયાં.

અમરચંદે ચારે તરફ માણસ મોકલી બહુ તપાસ કરાવી પણ સુધાકરની ભાળ લાગી નહિ. મોડી રાત સુધી આશામાં ને આશામાં રાહ જોતી પુલકુંવર હવે નિરાશ થઇ. તેની હિંમત હવે ખતમ થતી હોય તેમ દેખાયું. પોતાના પતિની ચિંતામાં તેની આંખોમાંથી અશ્રુ-ધારા ગ્રાસી. અમરચંદે તથા મોતીમાએ બહુ હિંમત આપી પણ પતિપ્રેમી આ લલનાને પતિનું કંઈ અમંગળ થયું હશે એ શંકાએ બહુ ગભરાવી. મહાસુરજેનીએ સવારની જૂખી પુલકુંવરને મોતીમાએ સમજાવી જમાડી.

અમરચંદે પુલકુંવરને મધુરી સમ ગણી. રાત્રે સુતાં સુતાં પુલકુંવર પોતાનાં અશ્રુ પછેડાને છેડેથી લૂછતી હતી તેટલામાં પછેડાને છેડે બાંધેલી પેલી પાશોર રૂની પુણી આંખનાં અશ્રુગિદુથી બીંજાઇ સહેજ ભારે થઇ હતી. અચાનક તેના પર પુલકુંવરની આંખોએ દખાઇ. પછેડાને છેડે આ પોચું પોચું શું છે તે તરફ તેનું આંખ બેંચાયું. પુલકુંવરે આ આંક ઊડી તો તેમાં રૂની પુણી પોતાનાં આંસુઓથી બીંજાયેલી દેખાઇ.

આ શું ? પોતાના પછેડાને છેડે રૂની પુણી ક્યાંથી ? એક પગમાં ચતુર ચપળા આ બેદ સમજી ગઇ. વેણુનદીને કડિં બરાયલો ફૂલડોલનો મેળો માદ આબો. બીજા માગતી બીબારણુ સાંભરી. પાશોર પુણી-માંથી પાદશાહી ખડી થાય એવી પોતે બીબારણુને આપેલ શિખા-મણના સખ્દો તેના રમરણમાં તાળ થયા; બીબારણુની સાથે થયેલી વાતચીત વખતે સુધાકર સામેની દુકાને બેઠો હતો એ પ્રસંગ નજર આગળ ખડો થયો. સુધાકરે લગ્ન માટે બહુ જ ઉતાવળ કરી હોતું કારણ હવે તેને રહમજાયું. પોતાનો પતિ પોતાને સહેતુક પરીક્ષા માટે ઊડી ગયો છે એનો બેદ સમજતાં પુલકુંવરને વાર લાગી નહિ. દિવસ આખો રડી રડી ચિંતામાં કાઢ્યો હતો પણ આખી રાત, હવે શું કરવું એના વિચારમાં ફૂલકુંવરે ગાળી.

૪

“બહેન ! આ ધર તહાં છે એમ માની બેસીકર અત્રે રહે. મેં દેશાવરના અમારા આજ્ઞીયાઓ ઉપર તહારા પતિની તપાસ કરવા

માટે પત્ની લખાવી નાંખ્યા છે.” જૂઠ્ઠા અમરચંદે સવારે ડુલકુંવરને હિંમત આપી.

“અને તમે મારાં મ્હોટાં બહેન તરીકે રહો એવી મારી વિનંતિ છે,” મધુરીએ મધુર દહકા કર્યો.

“પિતાજી ! આપ મારા ધર્મના પિતા છો. આ અનુભવ દેશમાં આપે એક અનુભવી અનુભવાને જે સહાય આપી છે તે માટે પ્રભુ આપનું કદમાલ્ય કરશે.” રાત્રે રડતી ડુલકુંવર આજે અમરચંદને હિંમતવાન જણાઈ.

ડુલકુંવરની સર્વ હકીકત જાણ્યા પછી અમરચંદ શેઠે સુવર્ણપુરી પત્ર લખી ડુલકુંવરના સર્વ ખર્ચ આપવા સૂચવ્યું.

“હું આજે જ આ બધા ખર્ચ સુવર્ણપુરી આપું છું.”

“નહિ જી—જ્યાં સુધી મારા પતિનો પત્તો લાગ્યો નથી ત્યાં સુધી ત્યાં કંઈ પણ ખર્ચ આપવા નકાગા છે. મારી ઇચ્છા છે કે એમની ભાજ લાગે તેટલો વખત અહીં જ રહેવું.”

“ધન્યભાગ્ય બહેન ! મારી મધુરીની મોટી બહેન તરીકે રહે. આ ધર તારું જ છે.” મોતીમાએ વાતસલ્યભાવ બતાવ્યો.

“પિતાજી ! આપ હવે કૃપા કરી મને આજને આજ એક રેંડીઓ લાવી આપો. હું ઈશ્વરભજન કરીશ અને સાથે સાથે રેંડીઓ કાંતીશ.”

ડુલકુંવરની ઇચ્છા મુજબ અમરચંદે તુરત એક રેંડીઓ મંગાવી આપ્યો. પોતાના પછેડાને છેડેથી છોડેલ પાશર પુણીથી કુલકુંવરે કાંતવાનું શરૂ કર્યું. ડુલકુંવરનું કાંતેલું સુતર જોઈ અમરચંદને બહુ સતોષ થયો, અને પોતે આ સુતરનો ઉપયોગ કરશે એવી માનણી કરી પિતા ને પુત્રી વચ્ચે હવે એવી ગોઠવણ થઈ કે જેટલું કે ડુલકુંવર કાંતે તેથી બમણું કે અમરચંદે આપવું. આમ ક્રમેક્રમે ડુલકુંવર કે મેળવી પોતાનું કામ વધારતી જ ગઈ. હવે ડુલકુંવરની તપશ્ચર્યાની અસર મધુરીને લાગી. તેણે પણ રેંડીઆનું પૂજન આદર્યું. મધુરીએ પણ કાંતેલું સુતરથી બમણું કે મેળવવું શરૂ કર્યું. હવે ડુલકુંવર અને મધુરી બન્ને મળી સારું કે એકઠું કરી શકી. આસ્તે આસ્તે પારોલણો

કુચલીનિંદા છોડી અમરચંદને કેલે એકડી થવા મંડી. થોડા વખતમાં એક મોડું કાંતવાનું ખાતું હોય તેમ પુલકુંવરની સરદારી નીચે રેંટીઆ-શરૂ થયા. પાશર પુણીથી શરૂ થયેલું આ રેંટીઆખાતું હરે રેના જંજથી ભરાવા લાગ્યું. અમરચંદે બમણું રૂ આપવાની પ્રથા ચાલુ રાખવાથી પુલકુંવરને કાર્ય કરવાની અચ્છી સવડ મળી ગઇ. તેણે મેઘબંદરની બીખારણોને એકડી કરી સમજાવી રેંટીએ બેસાડી. અંતજ વર્ગની બહેનોએ પણ પુલકુંવરની ઉદારતાનો લાભ લીધો.

કાંતેલું સુતર વણાવી ખાદી બનાવવાનું કામ અમરચંદ શેઠે પુલકુંવરની દેખરેખ નીચે શરૂ કરાવ્યું. ઝીણામાં ઝીણું સુતર કાંતી, તેના વેળાં વણાવી તેને વિવિધ રંગોથી રંગાવી, તેમાં કલાપૂર્ણ છુટડીઓ ભરાવી મેઘબંદરની બજારમાં પુલકુંવરના ખાતાનાં વઘોના નમૂના અમરચંદે મૂક્યા. મેઘબંદરની ગરીબી હવે ધીમે ધીમે નાસતી દેખાઇ.

મેઘબંદરનરેશ જનકરાયને કાને આ વાત જતાં વાર લાગી નહિ. મેઘબંદરની બીખારણો રેંટીઓ ફેરવી પોતાનું શુભરાન ચલાવે છે, મેઘબંદરની અંતજવર્ગની બહેનોએ કાંતવાનું તથા વણવાનું કામ શરૂ કરી દીધું છે, શહેરના કારીગરો સારી કલામય કારીગરીને પુનર્જીવન આપી રહ્યા છે, ગામમાંથી ગરીબી ઝોઘી થતી જાય છે અને લોકો સંતોષી જીવન માળતાં શીખ્યા છે એ સર્વે ખચર મળતાં જનકરાયે અમરચંદને અભિનંદન આપવા માટે તોડાવ્યો.

પુલકુંવરને હાથે કંતાયેલ ખારીકમાં ખારીક સુતરની ખાદી રંગાવી, તેમાં જરીની છુટડીઓ ભરાવી એક કસુંબલ ચુંદડી રાજકુંભારી નલિની માટે અમરચંદ ભેટ તરીકે લઇ આવ્યો. જનકરાય બહુ પ્રસન્ન થયો. આવી સુંદર દેશી ચુંદડી પોતાના નગરમાં બને છે એ જોઇ આ પ્રભાપ્રિય રાજાને આનંદ થયો.

“અમરચંદ શેઠ ! તમે મેઘબંદરની જૂની કારીગરી પાછી જીવતી કરી રાજ્યની પરમ સેવા બજાવી છે.”

“બાપુ ! આ બધો મજા મારી ધર્મની પુત્રી પુલકુંવરને છે.”

“હા. મેં એનું નામ મેઘમંદરમાં સર્વત્ર સાંભળ્યું છે. મેઘમંદરના ગરીબોની એ દેવી છે. જ્યારે જ્યારે હું રાત્રિના નમરવચ્ચાં જોવા નીકળું છું ત્યારે ધેરધેર પુલકુંવરનું નામ લોકોને મોઢે મેં સાંભળ્યું છે. હજારો ગરીબો એને આશિર્વાદ આપે છે. એ કોણ છે, વાડ ?”

અમરચંદે પુલકુંવરની કહાણી દ્વંકમાં કહી સંભળાવી. રાજાએ કુલકુંવરને મળવા ઇતેજારી બતાવી.

“નહિની પણ એ બહેનને જોવા આવતુર છે, અને એની પાસેથી આવું સુંદર કાંતતાં શીખવા માગે છે. હમણાં એ આવી શકશે ?” અમરચંદ સામે જનકરાયે આવતુરતાભરી દ્રષ્ટિ ફેંકી.

“હા, હા.”

તુરંત જ એ સ્વાર સાથે પાંચખી અમરચંદ શેઠને ધેર ગમ્મ અને પૂરતા માનસહિત કુલકુંવરને રાજમહેલમાં લાવવાનો રાજાજનો હુકમ અમલમાં ચૂકાવે.

સાદાં વસ્ત્રોમાં સજ્જ થયેલી પુલકુંવર રાજમહેલમાં આવી પહોંચી. રાજાજને નમસ્કાર કરી તેણે પોતાનું આસન લીધું.

“બહેન ! તમે રાજ્યની અનુપમ સેવા બજાવી છે. લીખારીઓના ત્રાસ દૂર કરવા રાજ્યકાયદો સત્તાથી કંઠ કરે તેના કરતાં એ વિષયમાં તમે જે કામ કર્યું છે તે જોઈ હું ખૂબ પ્રસન્ન થયો છું.

“મહારાજ ! આ બાબતમાં બધું માન મહારાજના ધર્મના પિતાને ધટે છે. મેં તો રેડીઓ એ સ્ત્રીજીવનમાં ધર્મરૂપે રહે, તો ગૃહને આંગણે સ્થિતવંતું જીવન ગુમરી ગરીબ બહેનો પોતાનું પોષણ કરી શકે, એ જ વિચારે આ કાર્ય આદર્યું છે. જો પિતાજીની ઉદાર મદદ ન હોત તો હું કંઈપણ કરી ન શકત.”

“તમારી વ્યવસ્થાશક્તિ માટે તમે ધન્યવાદને પાત્ર છો. તમે મેઘમંદરની જૂની કારીગરી પાછી સજીવન કરી છે. આ રાજ્યનું તમે રત્ન છો.”

જનકરાયની કૃપા પુલકુંવર ઉપર ઉતરી. ‘કાં રામ ધણી કાં ગામ ધણી’ એ ન્યાયે કુલકુંવરની બહારે પ્રભુ ધાયો. રાણીવાસમાં પણ કુલ-

કુંવરને બહુ સન્માન મળ્યું. જે વર્ગ રાતદિવસ ઓઝણમાં જ રહે છે તેના જીવનમાં રેંટીઓ આશીર્વાદરૂપ થઈ પડશે, એ વિચારે રાજસાહેબે રાજકુટુંબમાં—આપતોમાં રેંટીઆ દાખલ કર્યા. રાજકુમારી નલિની કુલકુંવરની શિષ્યા બની.

હવે રાજ્યની મદદથી હાથકંતામણુ ને હાથવણાટમાં નવી નવી કારીગરી શરૂ થઇ. થોડા વખતમાં દૂરદૂરના દેશોમાં મેધબંદરનું નામ મોખરે ચઢ્યું. આખા મેધબંદરમાં રેંટીઆના કણુ પ્રિય સંગીતના રણુ-કાર ગાજી રહ્યા. રાજમહેલમાં કે ગરીબની ઝુંપડીમાં, દેવમંદિરમાં કે અત્યંતજવર્ગના નિવાસસ્થાનમાં કુલકુંવરનું નામ ધરમથ્યુ થઇ પડ્યું.

આજે જનકરાયની પચાસમા વર્ષની જયંતિ છે. આખો દરબાર મેધબંદરમાં કંતાયેલ અને રંગાયેલ વિવિધકલાઅંકિત વજ્રોમાં શોભી રહ્યો હતો. રાજસાહેબે પ્રજાને અનેક પ્રકારની બક્ષિસો આપી. અમર-ચંદને ‘ગરીબના બેલી’ નો અર્થપૂર્ણ ખેતામ આપ્યો. રૂના વાવેતર-માંથી રાજભાગ માફ કરી પ્રજાને અપૂર્વ સંતોષ આપ્યો.

દરબાર બરખાસ્ત કરી રાજમહેલમાં આવતાંવાર રાજાજીએ કુલ-કુંવરને તેડાવી.

“કુલકુંવર ! ત્હેં મારી પ્રજાને સ્વાશ્રયના પાઠ શીખવ્યા છે. રાજ્યની આબાદીમાં તારો મુખ્ય હિસ્સો છે. માટે માગી લે, આજે તું જે માગે તે આપવા હું તૈયાર છું.”

“રાજાજી ! આપ દેવમૂર્તિ છો. મેં તો માત્ર મનુષ્યજાત તરફની મારી ફરજ બજાવી છે, તેનો બદલો લેવાની મારી કંઈપણુ ઇચ્છા નથી.”

“નહિ નહિ, કુલકુંવર ! તું જે માગીશ તે હું આપવા તૈયાર છું. આ બદલો નહિ પણુ બક્ષિસ છે.” રાજાજીનો અત્યંત આગ્રહ જોઇ કુલકુંવરે તકનો ઉપયોગ સાધ્યો.

“મારે બક્ષિસમાં બીજું શું જોઇએ ? માત્ર રાજસેવા. જે આપ ખરેખર કંઈ આપવા ઇચ્છતા હો તો જેટલી સત્તા રાજ્યમાં આપની છે તેટલી સત્તા મને મળે, જે દ્વારા હું પ્રજાની સેવા કરી શકું.”

“ કબૂલ છે બેટા કુલ ! તું મ્હારી ખીજ નહિની છે. આ રાજ્ય તારું છે. તું ચાહે તે કરી શકીશ.” રાજાજીએ ઉત્સાહપૂર્વક પોતાનું વચન પાળ્યું.

૫

જે બંદરે દેશપરદેશના વહાણો ઉતરતાં તે સ્થળે પુલકુંવરે ખાસ બંગલો બંધાવી જકાતખાતું પોતાના હાથમાં લીધું. રાજ્ય કેમ આપાદ બને, પ્રજા પરદેશી માલના બોગમાંથી કેમ સુકત થાય એ વિષયમાં ત્હેણે ઉપયોગી સુધારા કર્યા. જનકરાય તો પુલકુંવરની રાજકીય પ્રકરણમાં રાજવંશીને છાજે તેવી શુદ્ધિ જોઇ તાબુબ થયો. ધીમે ધીમે ન્યાયખાતામાં પુલકુંવરે રાજાજીને મદદ કરવાનું માથે લીધું. પ્રજાને કુલકુંવરની ન્યાય તોળવાની શક્તિથી બહુ સંતોષ થયો. રાજાને પાટવીકુમાર જે દરજ્જે બોગવે તે દરજ્જે કુલકુંવર રાજાને જમણો હાથ ચર્ષ પડી. રાજ્યવસ્થામાં પણ તે રેડીઆને બૂલી નહિ. જે પાશેર પુણ્ડીમાંથી તેને આ પાદશાહી પ્રાપ્ત થઇ હતી તે પુણ્ડીની પૂજા તેણે નિશ્ચયિત ચાલુ રાખી હતી.

સુધાકર ગુપ્ત ચયાને પૂરાં પાંચ વર્ષ થયાં. હવે પાદશાહી બોગવતી પુલકુંવરને સ્વામીની ચાદ હરપણે આવવા લાગી. હવે તે ગમે ત્યાંથી જલદી આ તરફ આવશે જ એવી તેની ગણતરી હતી. હમણાં હમણાં તે ખાસ કરી બંગલાની બારીએ બેસી નિત્ય નવીન આવનાર સુસાદરોને બારીકાઇથી નીરખતી હતી.

આજે જવાબંદરથી મોટી સંખ્યામાં વહાણો આવ્યાં છે એવી ખબર મળતાં તે આતુરતાથી સુસાદરો પર નજર રાખતી બેઠી હતી.

“ હા, એ જ ! ” તેનાથી એકદમ બોલાઇ ગયું. પાંચ પાંચ વર્ષ થયાં છતાં એજ પોતાનો પ્રિયતમ છે તે આ ચતુર નારી પારખી ગઇ. તેની આંખોમાં હર્ષાશ્રુ આવ્યાં. માણસને બોલાવી તેને ખાનગી કુકમ આપ્યો.

જેટલા સુસાદરો આવતા તેને જકાતખાતા તરફથી અગાઉ બહુ કનડગત થતી, પણ જ્યારથી પુલકુંવરે એ ખાતું હાથમાં લીધું ત્યારથી

મુસાફરોની પ્રમાણિકતા પર વિશ્વાસ રાખવાની પ્રણાલી શરૂ થઇ હતી. સર્વ મુસાફરોમાંથી સુધાકરને બંદરકાંડાના અધિકારીએ ખાસ રોક્યો.

“કમ, બાઇસાહેબ ! હેરાન કરવો હોય તો અગાઉથી કહેજો. પણ લાંબી મુસાફરીથી થાકી ગયો છું માટે જલદી નિકાલ થાય તેમ કરજો. તમારે જોઇએ તો.....”

“શેઠ ! આપના વહાણમાં ઘણો સામાન છે એટલે અમારા ‘બા’ પાસે ખાસ પરવાનગી મેળવવી પડશે.

“જેવો હુકમ, હુકમને કંઈ ના પડશે ?”

“શેઠ ! આજે તમે અમારા મહેમાન છો. તમારે માટે સર્વ બંદોબસ્ત અમે કરીશું,” પુલકુંવરના ખાનગી માણસે શેઠને આમંત્રણ આપ્યું.

જકાતખાતાના અધિકારીને કહી તે માણસ સુધાકરને બંગલા ઉપર લઇ ગયો. દાખલ થતાં દાસદાસીઓએ સુધાકરનું પ્રેમપૂર્ણ સ્વાગત કર્યું. સુધાકરની હાલત અસારે બહુ કફેડી હતી. પોતાની પત્નીનું શું થયું હશે ? જો આ ઉપાધિમાંથી જલદી નિકાલ થાય તો ગામમાં જઈ તપાસ કરવા તે ઈતેજાર હતો. અત્રે તેનું એક વાત ઉપર ખાસ ધ્યાન ખેંચાયું. પાંચ વર્ષ ઉપર જ્યારે તે અહીં આવ્યો હતો ત્યારે રાજનું રાજ્ય હતું, આજે આ ‘બા’ કોણ ?

બારીક તપાસ કરાવ્યા પછી પુલકુંવરની ખાત્રી થઇ કે આ જ પોતાનો પતિ છે. તેણે તુરત સ્વાર મોકલી અમરચંદને તેડાવ્યો અને પોતાની જે હકીકત આજસુધી ખાનગી રાખી હતી તે કહી સંભળાવી.

સુધાકર અહીં જમ્યો, પણ આ જમાડનાર કોણ છે તે તેનાથી ન સમજાયું. ફરી ફરીને આ ‘બા’ કોણ છે તેના જ વિચારો તેને આવ્યા ક્યાં તે વધારે કંઈ જાણી શક્યો નહિ, પણ તેની ખાત્રી થઈ ગઇ કે આ રાજ્યની લગભગ આ ‘બા’ ના હાથમાં જ છે. તે જમીને ઉઠે એ દરમિયાન તેના સામાનના એક કોથળામાં પુલકુંવરે ચાર જરીનાં સેલાં પોતાના માણસોદારા સુકિતથી નખાવી દીધાં.

સુધાકર જમી પરવારી જકાતખાતાના અધિકારી પાસે ફરીથી ગયો :



“જુઓ શેઠ! તમે પ્રમાણિકપણે તમારા માલની વિમતો આપશો તો ‘બા’ એ તમને જવા દેવાની મને પરવાનગી આપી છે.” અમલદારે ‘બા’ નો હુકમ સંભળાવ્યો.

સુધાકરે સર્વ વિગતવાર લખાવ્યું તેટલામાં બંગલાનો એક સિપાઈ ત્યાં આવ્યો.

“શેઠસાહેબ! તમે અમારા બંગલામાંથી ચોરી કરી છે.”

“આ તમારો સિપાઈ દીવાનો લાગે છે. શું હું ચોર?”

“હા, હા, તમે જ ચોર છો. દેખાડો તમારો સામાન?”

વાત જરા વધી. મામસો ગુંચવાયો. સામાન ચૂંથાયો અને શેઠના કાથળામાંથી ચાર સેલા પકડાયા. સુધાકર આભો બની ગયો. આ બધા ક્યાંથી? તેને તુરત પકડવામાં આવ્યો. ત્યાં સુધી કાઈ જમીન ન પડે અને ‘બા’ પાસે ઇન્સાફ ન થાય ત્યાં સુધી કોટડીમાં રહેવાનું ભાગ્ય પ્રાપ્ત થયું.

અમરચંદ કુલકુંવરની બધી બાજીનો ભાગીદાર બન્યો. સુધાકરની સ્થિતિ જોઇ તે વૃદ્ધ પુરૂષ હસ્યો. કેવો મૂર્ખ માણસ! આવી સુલક્ષણા પત્નીની પરીક્ષા કરવા પાંચ વર્ષ સુધી જવામાં રહ્યો!

“હ્યો, અમરચંદ શેઠ! આપ આ શેઠને ઓળખો છો? એણે ‘બા’ ના બંગલામાંથી ચોરી કરી છે.”

હવે સિપાઈએને એક બાજુ મોકલી અમરચંદે સુધાકર સાથે એકાંત સાધી.

“તમને અહીં કાઈ ઓળખે છે? અગાઉ કાઈ દિવસ અહીં આવ્યા હતા?”

બંદિવાન બનેલા સુધાકરે ઉંડા નિશ્વાસ નાંખ્યો. ધીમે સ્વરે તે બોલ્યો, “પાંચ વર્ષ પહેલાં હું અને મારી સ્ત્રી અહીં આવ્યાં હતા.”

“પછી?” અમરચંદે ગીટ માંડી.

“હું કમભાગી મારી સ્ત્રીને એકત્રી છોડી જવા ગયો.”

“સ્ત્રી ક્યાં ગઇ.”

“મને કંઈ ખબર નથી—મેં તો મૂરખની માફક પીરસેલી શાળી ટેલી.”

“ અરે ! તમારી પત્ની ક્યાં ગઇ તેની તમને ખબર નથી ? કંઇ કાગળખત ? ”

“ કંઇ નહિ. એ મરી ગઇ કે જીવતી છે તેની પણ મને ખબર નથી. તેના દુઃખનો નાયક હું જ છું.”

“ તમારો આ ગુન્હો તો ઈશ્વરની નજરમાં ખરે મોટો છે. તમે કાયદામાં આવો કે ન આવો છતાં આ બાબતનો ખુલાસો કરવા તમને અમારાં ન્યાયપૂર્તિ ‘બા’ પાસે ઉભા કરવા પડશે. ” અમરચંદે દમામ નો ડોળ કર્યો.

“ એ તમારાં ‘બા’ કાણુ છે ? ”

“ આ રાજ્યનાં અરધાઅરધ માલિક છે.”

આ પછી એ સિપાઇઓ સાથે આ કેદીને કુલકુંવરને ખંગલે લઇ જવામાં આવ્યો. પોતાના પતિનું વધારે વાર સહેજ પણ અપમાન થાય એ આ સદગુણી સ્વામાને અસહ્ય લાગ્યું. પણ નાટક બજાવતો તો પૂરેપૂરો ભજવવો એવી અમરચંદે તેને સલાહ આપી.

કુલકુંવર પાસે કેદી ખડો થયો. ચોરીનો માલમુદો રજુ થયો.

કેદી તો ભાન થઇયો. કુલકુંવરને જોતાં પોતાની યુવાન પત્નીનું મોહક મુખનું સુધાકરને યાદ આવ્યું. તે નિરખી નિરખીને તેને જોવા લાગ્યો. આ દિલની થંકા કેવી પાસે રજુ કરાય ? જો પોતે જોટા પડે તો રાજ્યનો ગુન્હેગાર બને, તેથી તે ચૂપ રહ્યો.

વધુ તપાસ માટે હમણાં આ ખટલો મુદતગી રહ્યો. સિપાઇઓ સુધાકરને લઇ ગયા. ફરી અમરચંદે હસ્યો.

“ શેઠ ! તમારો જમીન પડે એવું આ ગામમાં કોઇ નથી ? ”

“ મારી બી સિવાય બીજું અહીં કોઇ નહોતું.” આમ કહી તેણે પોતાની બધી હકીકત અમરચંદે આગળ પેટ ખોલીને કહી બોલતાં બોલતાં તે જાળગળા થઇ ગયો.

“ ઉભા રહો ! ગભરાઓ નહિ, ” ધીરજ આપતો અમરચંદે ઉપર ગયો,

થોડીવારમાં એ જ ભડો ધાધરો અને એ જ ધગિા પછેડો ઝોઢી કુલકુંવર અમરચંદ સાથે કેદી પાસે આવી ઉભી રહી.

“આ કોણ ?” અમરચંદે કેદીને પ્રશ્ન કર્યો.

“એ જ મ્હારી કુલ” હર્ષાતુર હૃદયે સુધાકર બોલી ઉઠ્યો.

“અરે એ તો અમ્હારા રાજ્યના ધણી છે,” અમરચંદે કટાક્ષમાં હસ્યો.

“હું નહિ પણ એમણે આ પછેડાને છેડે બાંધેલી પાશર પુણી આ રાજ્યની ધણી છે.” કુલકુંવર પણ બોલતી બોલતી હસી.

“ત્યારે તમે જામીન પડી આમને છોડાવશો કે ?” વૃદ્ધ અમરચંદે રસિયો બન્યો.

સુધાકર સમજી ગયો કે ન્યાયાસનપર બિરાજેલ “આ” તે જ કુલકુંવર, અને પોતે તેનો રાજ્યકેદી !

તુરત જ સિપાઇઓને ત્યાંથી ચાલી જવા હુકમ થયો. સુધાકર છૂટો થયો.

“સુધાકર શેઠ ! આ પાશર પુણીમાંથી પાદશાહી નેપ ?” અમરચંદે પ્રશ્ન કર્યો.

“મેં નેપું અને આખું જગત પણ નેશે કે પાશર પુણી શું કરી શકે છે.”

તુરત જ જનકરાયને ત્યાં સુધાકર, અમરચંદ અને કુલકુંવર આવી પહોંચ્યાં. કુલકુંવર તથા સુધાકરની હકીકત આખા મેધમંદરમાં ઘેર ઘેર પહોંચી ગઇ. પાશર પુણીમાંથી પાદશાહી એ આજે મેધમંદરમાં ધરધરનો વિષય થઇ પડ્યો.

× × × × ×  
નેપએ છે તત્તનં સુગમાં પાશર પુણીની પૂબરણી—કુલકુંવર જવી બહેનો !

ગોકુળદાસ દ્વારકાદાસ રાયચુર ।

# યુગધર્મ

આજ તંત્રી:

વર્તમાન તંત્રી:

ઈન્ડુલાલ ક. યાજ્ઞિક

ડૉ. સુમન્તા મહેતા

રાજનીતિ અને અર્થશાસ્ત્ર, ઇતિહાસ અને સમાજશાસ્ત્ર, ધર્મ  
શાસ્ત્ર અને કેળવણી, સંસ્કૃતિ અને જીવનચરિત્ર વગેરે અનેક વિષયો  
અર્થાત્

યુજ્જ્વાલી ભાષાનું પ્રથમ પત્રિતનું

રાષ્ટ્રીય માસિક

માર્ગ નીચે અને પ્રવાસીની હમનું

દર પૂર્ણિમાએ

જહાજે થડે છે.

દેશપરદેશના ઇતિહાસો, મહાન પુરુષોના જીવનચરિત્રો, સાંપ્રત  
રાજનીતિ, પુસ્તકપરિચય, જ્ઞાનગોચરી, નોંધ વગેરે આ માસિક  
નિયમિત આવે છે. તે ઉપરાંત જુદા જુદા વિષયો પર જ્ઞાનપૂર્ણ,  
ઔદ અને વિચારપ્રેરક લેખો દર માસે પ્રકટ થાય છે. ઉચ્ચતા લેખકો  
અને સંયોજક વિચારકોને આતિ ઉપયોગી

કાઉન આઉપેજ, ઝેલક કામળ, દર માસે રૂ. ૧૦ થી  
વાર્ષિક લવાજમ રૂ. ૬-૦-૦, પરદેશના રૂ. ૭-૮-૦

નવું વરસ આસો માસથી શરૂ થાય છે.

નમૂનાના અંક માટે ચાર આનાની ટિકિટો બીડો ૨  
આઠકે તરિકે નામ નોંધાવો.

યુગધર્મ કુચલિય, લાદ પાસે, અમદાવાદ

